



மதுராந்தகம்-தாராபுரம் இடைத்தேர்தல் பணிகள்!

தி.மு.க. தகவல் தொழில்நுட்ப அணி நிர்வாகிகள் ஆலோசனைக் கூட்டம்!

மாநிலச் செயலாளர் முனைவர் டி.ஆர்.பி.ராஜா அறிவிப்பு!



கழகத் தலைவர் அவர்களின் உத்தரவின்படி மதுராந்தகம்-தாராபுரம் இடைத்தேர்தல் பணிகள் குறித்து தி.மு.க. தகவல் தொழில்நுட்ப அணியின் ஆலோசனைக் கூட்டங்கள் அணியின் செயலாளர் முனைவர் டி.ஆர்.பி.ராஜா அவர்கள் தலைமையில் நடைபெற உள்ளன.

தாராபுரம் தொகுதி இடைத்தேர்தலுக்கான ஆலோசனைக் கூட்டம் 12-9-2026 சனிக்கிழமை மாலை 4.30 மணி அளவில் தாராபுரத்தில் நடைபெறும்.

மதுராந்தகம் தொகுதி இடைத்தேர்தலுக்கான ஆலோசனைக் கூட்டம் 13-9-2026 ஞாயிறு மாலை 6 மணி அளவில் மதுராந்தகத்தில் நடைபெறும்.

இந்த இரண்டு தொகுதிகளுக்குட்பட்ட தகவல் தொழில்நுட்ப அணியின் மாநில-மாவட்ட-தொகுதி-ஒன்றிய-நகர-வட்ட-பாக நிர்வாகிகள் தவறாமல் கலந்து கொள்ள வேண்டும் என கேட்டுக்கொள்ளப்படுகிறார்கள்.

"அண்ணா அறிவாலயம்"

சென்னை
நாள்- 10.09.2026

முனைவர் டி.ஆர்.பி.ராஜா

செயலாளர், தகவல் தொழில்நுட்ப அணி தி.மு.க.

சட்டமன்றத்தில் முதலமைச்சரின் ஆணவப் பேச்சைக் கண்டித்து

கள்ளக்குறிச்சி மாவட்ட தி.மு.க. சார்பில் மாபெரும் ஆர்ப்பாட்டம்!

மாவட்டச் செயலாளர் வசந்தம் க.கார்த்திகேயன் எம்.எல்.ஏ. அறிவிப்பு!

கள்ளக்குறிச்சி, செப்டி.12 - கள்ளக்குறிச்சி தெற்கு மாவட்ட கழக செயலாளர், வசந்தம் க. கார்த்திகேயன் எம்.எல்.ஏ. விடுத்த துள்ள அறிக்கை வருமாறு:
சட்டமன்றத்தில் முதலமைச்சரின் ஆணவப் பேச்சைக் கண்டித்து ஒருங்கிணைந்த கள்ளக்குறிச்சி மாவட்ட தி.மு.க. சார்பில் இன்று (12.09.2026 - சனிக்கிழமை) காலை 10.00 மணியளவில் கள்ளக்குறிச்சி, கச்சேரி சாலையில் (அண்ணல் அம்பேத்கர் சிலை எதிரில்) மாபெரும் கண்டன ஆர்ப்பாட்டம் கள்ளக்குறிச்சி தெற்கு மாவட்ட கழக செயலாளர், ரிஷிவந்தியம் தொகுதி சட்டமன்ற உறுப்பினர் வசந்தம் க. கார்த்திகேயன், கள்ளக்குறிச்சி



வடக்கு மாவட்ட கழக செயலாளர் தா.உதயசூரியன், முன்னிலையிலும் நடைபெறவுள்ளது.

அதுசமயம், இந்த கண்டன ஆர்ப்பாட்டத்தில் ஒருங்கிணைந்த கள்ளக்குறிச்சி மாவட்ட கழகத்தைச்

சேர்ந்த மாநில, மாவட்ட கழக நிர்வாகிகள், இந்நாள், முன்னாள், சட்டமன்ற, நாடாளுமன்ற உறுப்பினர்கள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பேரூர், கிளை மற்றும் வார்டு கழக செயலாளர்கள் மற்றும் நிர்வாகிகள், இந்நாள், முன்னாள் தொண்டரணி, வழக்கறிஞர் அணி, ஒன்றிய, நகர, பேரூர், கிளை மற்றும் வார்டு கழக இளைஞரணி, மாணவரணி, மகளிரணி, மகளிர் தொண்டரணி, வழக்கறிஞர் அணி, விவசாய அணி, விவசாய தொழிலாளர் அணி, இலக்கிய அணி, கலை இலக்கிய பகுத்தறிவு பேரவை, தொண்டரணி, தொழிலாளர் அணி, மீனவரணி, நெசவாளர் அணி, பொறியாளர் அணி, மருத்துவர் அணி, வர்த்தகர் அணி, ஆதி திராவிடர் நலக்குழு அணி, சிறுபான்மையினர் நல உரிமை பிரிவு, தகவல் தொழில்நுட்ப அணி, சுற்றுச்சூழல் அணி, அயலக அணி, விளையாட்டு மேம்பாட்டு அணி, அமைப்புசாரா ஒட்டுநர் அணி மற்றும் தொழிலாளர் முன்னேற்றச் சங்கம் ஆகிய அணிகளின் நிர்வாகிகள், கழக முன்னோடிகள், கழக தோழர்கள், அமைச்சர்கள் தவறாமல் கலந்து கொள்ளுமாறு கேட்டுக்கொள்கிறேன்.

இவ்வாறு அந்த அறிக்கையில் அவர் தெரிவித்துள்ளார்.

விழுப்புரம் வடக்கு மாவட்டத்தில்

200வாக்காளர்களுக்கு ஒரு கிளைக் கழகம் அமைக்க வேண்டும்!

மாவட்டக் கூட்டத்தில் தீர்மானம்! புதுவை சிவா - ஜெ. வீரமணி பங்கேற்பு! செஞ்சி மஸ்தான் சிறப்புரை!

செஞ்சி, செப்டி. 12 - 200 வாக்காளர்களுக்கு ஒரு கிளைக் கழகம் அமைக்க வேண்டும் என விழுப்புரம் வடக்கு மாவட்ட தி.மு.க. செயற்குழுக் கூட்டத்தில் தீர்மானம் நிறைவேற்றப்பட்டு கூட்டத்தில் தலைமைக் கழக பிரதிநிதிகள் புதுவை மாநில தி.மு.க. அமைப்பாளர் புதுவை சிவா, மாநில மாணவரணி செயலாளர் ஜெ. வீரமணி, விழுப்புரம் வடக்கு மாவட்ட செயலாளர், முன்னாள் அமைச்சர் செஞ்சி மஸ்தான் ஆகிய

யோர் சிறப்புரையாற்றினர். விழுப்புரம் வடக்கு மாவட்ட செஞ்சி, மயிலம், சட்டமன்ற தொகுதிகளுக்கான திமுக செயற்குழு கூட்டம் செஞ்சி திண்டிவனம் சாலை ஊரணித் தாங்கலில் உள்ளசஞ்சனா பேலசில்நடைபெற்றது.

கூட்டத்திற்கு விழுப்புரம் வடக்கு மாவட்ட அமைத்த தலைவர் பாக்டர் சேகர் தலைமை தாங்கினார். முன்னாள் மத்திய அமைச்சர் செஞ்சி ராமச்சந்திரன், மாவட்ட துணை செயலாளர்கள் அருண் கிரி,

அமுதா ரவிக்குமார், ஆகியோர் முன்னிலை வகித்தனர். செஞ்சி கிழக்கு ஒன்றிய செயலாளர், ஒன்றிய பெருந்தலைவர் விஜயகுமார் அனைவரையும் வரவேற்றார்.

கூட்டத்தில் விழுப்புரம் வடக்கு மாவட்ட செயலாளர், முன்னாள் அமைச்சர் செஞ்சி மஸ்தான் கலந்து கொண்டு ஆகஸ்ட் 22 அன்று சென்னை அண்ணா அறிவாலயத்தில் கழகத் தலைவர் முக. ஸ்டாலின் அவர்களின் தலைமை

யில் நடைபெற்ற கழக செயற்குழு கூட்டத்தில் கழக மறு சீரமைப்பு பணிகள் குறித்து நிறைவேற்றப்பட்ட தீர்மானங்கள் மற்றும் கழக ஆக்கப் பணிகள் குறித்து சிறப்புரை ஆற்றினார்.

தலைமைக் கழக பிரதிநிதிகள் புதுவை மாநில திமுக அமைப்பாளர் புதுவை சிவா, மாநில மாணவரணி செயலாளர் ஜெ. வீரமணி ஆகியோர் சிறப்பு அழைப்பாளராக கலந்து கொண்டு பல்வேறு ஆலோசனைகளை வழங்கி சிறப்புரை யாற்றினர்.

கூட்டத்தில் தலைமை கழகம் அறிவித்த கட்சி நிர்வாக சீரமைப்பு தீர்மானங்களை செயல்படுத்தும் வகையில் ஒன்றியத்திற்கு அதிகபட்சமாக 30 ஆயிரம் வாக்காளர்கள் முதல் குறைந்தபட்சமாக 25 ஆயிரம் வாக்காளர்கள் எண்ணிக்கையில் ஒன்றியங்கள் அமைப்பதற்கும், 200 வாக்காளர்களுக்கு ஒரு கிளைக் கழகம் அமைப்பதற்கு தலைமைக் கழகம் அனுமதிக்க வேண்டும்.

வருகிற 15ம் தேதி அண்ணா பிரந்தநாள் விழா, 17ஆம் தேதி தந்தை பெரியார் பிறந்தநாள் விழா விவை சிறப்பாக கொண்டாடுவது, 15ஆம் தேதி சென்னை அண்ணா அறிவாலயத்தில் நடைபெறும் திமுக கழக முப்பெரும் விழாவில் நிர்வாகிகள் திரளாக பங்கேற்பது என்பன உள்ளிட்ட பல்வேறு தீர்மானங்கள் நிறைவேற்றப்பட்டன.

கூட்டத்தில் முன்னாள் சட்டமன்ற உறுப்பினர்கள் பாக்டர் மாசி லாமணி, சேது நாதன், செந்தமிழ்ச் செல்வன், தலைமை தீர்மான குழு உறுப்பினர் செஞ்சி சிவா, மாவட்ட இளைஞரணி அமைப்பாளர் ஆனந்த், செயற்குழு உறுப்பினர் நெடுஞ்செழியன், பொதுக்குழு உறுப்பினர்கள் மணிவண்ணன், வீடுந் ரவி, சாந்தி ஏழுமலை, ஒன்றிய செயலாளர்களின் விஜயபாக்கன், பச்சையப்பன், சாந்தி சுப்பிரமணியன், நாராயணமூர்த்தி, அண்ணா துரை, மொடையூர் துரை, இளம்வழுதி, ராஜாராமன், மணிமாறன், செழியன், அனந்தபுரம் நகர செயலாளர் சம்பத், ஒன்றிய பெருந்தலைவர்கள் வல்லம் அமுதா ரவிக்குமார், மயிலம் யோகேஸ்வரி மணிமாறன், செஞ்சி பேரூராட்சி மன்ற தலைவர் செங்கி யார் அலி மஸ்தான், அனந்தபுரம் பேரூராட்சி மன்ற தலைவர் முருகன், ஒன்றிய துணைச் சேர்மன்கள் ஜெயபாலன், விஜயலட்சுமி முருகன் உள்ளிட்ட மாநில மாவட்ட ஒன்றிய ஊராட்சி கழக நிர்வாகிகள் அனைத்து அணி அமைப்பாளர்கள், தொழிநிர்வாகிகள் உள்ளிட்டோர் கலந்து கொண்டனர். செஞ்சி நகர செயலாளர் கார்த்திக் நன்றி கூறினார்.

நம் தலைவரின் வரலாறு காக்கைகள் கரைவதால் மறையாது!

ஆணவம் பிடித்த விஜய்யின் கூட்டம் விரைவில் வீழ்வது உறுதி!

ஒன்றியங்களை, பேரூர், பஞ்சாயத்துக் கிளைகளை இழக்காமல் பிரிக்க வேண்டும். அடுத்த 10 நாளில் பட்டியல் வேண்டும் என்கிற பணி கழகத் தலைவரின் அறிவிப்பின்படி தற்போது தீவிரமாக, பரபரப்போடு நடைபெற்று வருகிறது.

தலைவர் தளபதி உறுதி அளித்திருக்கிறார். யாரையும் விடமாட்டோம்.

ஒரு வீட்டில் மரிக்கொழுந்தும் வேண்டும். மல்லிகையும் வேண்டும். மனோரஞ்சிதமும் வேண்டும்.

கொழுந்திலே வாசம் வீசுவது மரிக்கொழுந்து. மொட்டிலேயே வாசம் தருவது மல்லிகை. காய்ந்தும் மணம் தருவது மனோரஞ்சிதம். அதுபோல இளைஞர்களும் வேண்டும். எங்களைப் போல. நடுத்தர வயதின்ரும் வேண்டும். 70 வயதுக்கு மேலே உள்ள அனுபவம் வாய்ந்தவர்களும் வேண்டும். அவர்களின் வழிகாட்டுதல்தான் கட்சியை உயர்த்தும்.

யாரையும் தலைமை விட்டு விடாது. தனக்குத் திருமணம். பொன்விழா, மணவிழா, வைரவிழா, பவளவிழா என எடுக்கும்போது தம்பி தங்கைகளுக்கும் திருமணம் செய்து பார்க்க ஆசைப்படுவது போலத்தான் இளைஞர்களுக்கு முடிசூட்டு விழா. கழகத்தலைவர் எடுக்கும் முடிவுக்குக் கட்டுப்படுவோம்.

இது இளைஞர்களிடமே ஒப்படைப்போம் என்பது அல்ல. இளைஞர்களுக்கும் வாய்ப்பு அதிகமாகக் கொடுப்போம்.

தமிழ்நாட்டை மாற்ற வந்த உடைமாற்றி விஜய்யின் அடராதிடக்கு அளவில்லை. மாபெரும் தலைவர்கள் அறிஞர்கள் அமர்ந்த இடம் இப்போது அசிங்கப்படுகிறது.

கிராமத்தில் செட்டி கெட்டால் பட்டுவேட்டி என்பார்கள். விஜய் எதில் கெட்டார்?. வெள்ளிக்கிழமைகளில் தொடர்ந்து பட்டுவேட்டி கட்டுகிறார்.

ஜார்ஜ் கோட்டையா, விஜய்யின் கோட்டையா என்கிற அளவு கோட உடை.

இதெல்லாம் உங்கள் ஜோசியரின் சேட்டையா என்று கேட்கிற அளவுக்கு!

மகாத்மா காந்தி பார்-அட-லா மேல் நாட்டில் படித்தாலும், மேலாடை இல்லாமல் இந்தியாவில் உலாவி யவர்.

தந்தை பெரியார் ரயிலிலே பயணம் செய்திட மூன்றாம் வகுப்பில் ஏறியதைப் பார்த்த ஒருவர். ஓடோடி சென்று முதல் வகுப்புக் குளிர்ப்பானம் டிக்கெட் எடுத்து வந்து கொடுத்தார்.

கொடுத்தவரிடம் மறுப்பேதும் கூறாது. போய் வாருங்கள் என அவரை வழி அனுப்பிவிட்டு, அவர் சென்றபின் அந்தச் சீட்டை மீண்டும் கவுண்டரில் சென்று ரத்து செய்துவிட்டு வரச்சொல்லி, அந்தப் பணத்தை திருச்சி பெரியார் கல்லூரிக்கு அனுப்பி வைத்த எளிமையைத் தந்தை பெரியார் சாகும்வரை அப்படியே வாழ்ந்து காட்டியவர்.

கலைஞர். திரைப்படத்தில் கதை வசனம் எழுதினார். 1955-விலேயே சொந்தக் கார். சொந்த வீடு உண்டு. ஆனால் அதே குறுகிய வீட்டில்தான் எளிமையாக வாழ்ந்தார்.

இப்படி எளிமையாக தலைவர்கள் வாழ்ந்த தமிழ் நாட்டில், அநியாயத்துக்கு ஆடம்பரமாக விஜய் வாழ்கிறார். 300 ரூபாய்க்குத் தூவ வேண்டிய பூக்களை, 6 கோடி ரூபாய் செலவு செய்து மேட்டுர் அணையில் தண்ணீரைத் திறக்கிறார். தண்ணீரைத் திறக்கச் சொன்னால். காசைத் தண்ணீராய் இரைக்கிறார். தாமதமாகத் திறக்கப்படும் நதிநீருக்கே இந்த ஆடம்பரம்.

துப்புரவு தொழிலாளர்களின் கோரிக்கைகளை ஏற்க வேண்டும். முடியாவிட்டால் இயலாமையை ஒப்புக்கொள்ள வேண்டும். அதை விடுத்து தி.மு.க. வழித்து எடுத்துச் சென்றுவிட்டது என எப்படி த.வெ.க. விளர் கூறலாம்?

நதி இல்லாத சூழலில் 1,200 கோடிக்கு புது சட்டசபைக் கட்டிடம் எதற்கு? 843 உறுப்பினர்கள் கொண்ட புதிய நாடாளுமன்றத்திற்கு 800 கோடிக்குத் தான் செலவு. ஆனால் 234 பேர் அமரும் சட்டமன்றத்துக்கு சட்டமன்றம் அமைய 1,200 கோடியா செலவு?

ஒவ்வொரு முறையும் விஜய் விமான பயணத்திற்குச் செல்ல தனி விமானத்திற்கு கோடிக்கணக்கில் செலவு ஏன்?

அண்ணா, எம்.ஜி.ஆர்., என்.டி.ஆர். இப்படித்தான் ஊதாரித்தனமாக அரசுப் பணத்தை செலவு செய்தார்கள்?

எம். எல். ஏக்களுக்கு பல கோடியில் எதற்குக் கார்? டிரைவர் சம்பளம். பெட்ரோல் அலவன்ஸ் தேவையா? இந்தியாவில் எங்காவது உண்டா? இந்திய பாராளுமன்ற உறுப்பினர்களுக்கு உண்டா?

மழை அளவோடு பெய்தால் மழை, அதிகமாக பெய்தால் பிழை.

செலவு செய்ய வேண்டும். அதற்கும் ஓர் அளவு வேண்டாமா? அடுத்தவர்களைக் குறை கூறுவதையே வாழ்க்கையாக இல்லாமல் ஆட்சியை நடத்த வேண்டும்.

கழகத்தலைவர் தளபதி. எடப்பாடி ஆட்சியில் கொரோனா நேரத்தில் தலா 5000 ரூபாய் ரேஷன் கார்டுக்கு கொடுக்கும்படி கேட்டார். ஆனால் எடப்பாடி 1,000 ரூபாய் மட்டுமே தந்தார். பின்னர் தளபதி ஆட்சிக்கு வந்தவுடன் கொரோனா நிவாரணமாக ரேஷன் கார்டு ஒன்றுக்கு தலா 4,000 ரூபாய் வழங்கினாரே தவிர மற்றவர்களைக் குறை கூறிக் கொண்டிருக்க



வில்லை.

நடிகராக இருந்த மக்கள் திலகம் எம்.ஜி.ஆர்.. முதல் தமிழறிஞர் மு. கருணாநிதி. ஜெயலலிதா அனைவரும் இருந்த அறையினை மாற்றி அதற்கு 5 கோடி செலவு செய்யும் விஜயினை நாடு தாங்காது.

ஒரு புத்திசாலி தலைவன் இருக்கும் கூட்டத்தில் பத்து முட்டாள் இருந்தாலும் வெற்றி பெறலாம். ஒரு முட்டாள் தலைவன் இருந்து சுற்றியுள்ள அமைச்சர்கள் புத்திசாலியாக இருந்தாலும் ஜெயிக்கும். தலைவனும் முட்டாள் அமைச்சர்களும் முட்டாள் என்றால் வெல்லாது. வென்றாலும் அந்தக் கூட்டம் நீண்டநாள் நீடிக்காது என்பது பழமொழி அந்த மூன்றாவது கூட்டம்தான் இந்த விஜய் கூட்டம். அதனால்தான் சொல்கிறேன் வீழ்வது விஜய் ஆட்டம். வெல்லப்போவது தளபதியின் கூட்டம் என்று.



**கவிஞர்
காசிமுத்து மாணிக்கம்
(கழக வந்ததன் அணிச் செயலாளர்)**

இங்கே ஆண்டிபட்டியில் பேசிய எம்.எல்.ஏ. மகாராசன், மூன்று முறை வென்று சட்டமன்றம் சென்று கொண்டிருப்பவர். சட்டமன்றம் போகவே வெட்கமாக இருக்கிறது என்று பேசினார். கம்பம் செல்வேந்திரன் தி.மு.க. பழைய வரலாறுகளைச் சுட்டிக்காட்டி ஆளும் கட்சியை வெட்கப்பட வைத்திருக்க வேண்டும் என்றார்.

நீங்கள் நினைப்பது போல் சபாநாயகர் J.C.D. பிரபாகர் நியாயமானவர் அல்ல. பசுத்தோல் போர்த்திய புலி. மற்றவர்கள் பேசினால் நியாயத் தராசியை பிடிக்கும் சபாநாயகர். முதல்வர் பேசும்போதெல்லாம் குஞ்சினைக் காப்பாற்றும் பறவையைப் போல் போர்த்திப் பாதுகாக்கின்றார்.

J.C.D. பிரபாகர் நடப்பால். நம் தரப்பிலிருந்து பல விஷயங்கள் வெளிப்படுத்த முடியாமல் போகிறது.

வளர்ந்து கெட்டவன். "மதுவைக் கொண்டு வந்ததே தி.மு.க.தான்" என்கிறார். நம்மவர். 'தி.மு.க.தான் கொண்டு வந்தது. தி.மு.க.வே மதுவை மூடியது" என்று முற்றுப்புள்ளி வைக்கிறார்.

"கன்" மது வகை இல்லை என்றால் திறக்கலாமே. "கன்" மது என்பது உண்மைதானே. அதனால்தானே கள்ளினைத் திறந்துவிடாது இருக்கிறோம். அந்தக் கள் காங்கிரஸ் ஆட்சியில் கரை புரண்டு ஓடியது. அப்படி ஆனால் காங்கிரஸ்தானே முதலில் மதுவைக் கொண்டு வந்தது?

அதன்பின் எம்.ஜி.ஆர். இருந்த தி.மு.க. 1971-ல் கள்ளச்சாராயத்தைத் தடுக்க. சுற்றிலும் நெருப்பு நடுவில. கற்புரமாக இருக்க வேண்டாம் என முடிவு எடுத்து. எம்.ஜி.ஆர். இருந்த தி.மு.க சாராயத்தைக் கொண்டு வந்தது.

ஆனால் எம்.ஜி.ஆர். இல்லாத திமுக 1974-ல் சாராயத்தை மூடியது.

அதன் பின் 1980-ல் சாராயம், பின் உயர் ரக மது பானம் வந்தது எம்.ஜி.ஆர். ஆட்சியில், டாஸ்மாக் (TASMAC) கொண்டு வந்ததே எம்.ஜி.ஆர். தான்.

அரசு நடத்த வேண்டிய கல்விச் சாலைகளைத் தனியாகும், தனியார் நடத்த வேண்டிய சாராயக்கடைகளை அரசாங்கமும் நடத்துவது என்கிற கொள்கையை அமல்படுத்தியது ஜெயலலிதாவின் அ.தி.மு.க. அரசு.

பாவம் ஒரு இடம். பழி ஒரு இடம் எனக் குறுக்குவழி கண்ட இயக்கம் எப்போதும் நம்மீது கறையைத் தெளிக்கிறது. அதை நாம் எடுத்துச் சொல்ல வேண்டும்.

காலம் ஒரு நாள் மாறும். நம் கவலைகள் யாவும் தீரும். அப்போது அசமில் ஆரம்பிக்கப்பட்ட அசாம் கப்பரிஷத் கட்சியும், அதன் முதல்வர் மெஹந்தாவும் இன்று காணாமல் போனது மாதிரி. த.வெ.க.வினரும் காணாமல் போய்விடுவார்கள்.

காக்கைகள் கரையும் மறையும். கார்மேகம் மறையாது. ஊதினால் காடா விளக்கு அணையும். கதிரவன் அணையாது. பல நூற்றாண்டு ஆனாலும் தலைவர் தளபதி புகழும் மறையாது.